

चिकित्सा मंत्री कोटा पहुंचे, अस्पताल में प्रसूताओं और परिजनों से मुलाकात की

घटना के वास्तविक कारणों का पता लगाने के लिए हर दृष्टिकोण से जांच की जा रही है : खींवर

कोटा, (निसं)। चिकित्सा एवं स्वास्थ्य मंत्री गजेन्द्र सिंह खींवर ने कहा कि कोटा में प्रसूताओं की मौत एवं स्वास्थ्य बिगड़ने के प्रकरण में राज्य सरकार बेहद गंभीर है और पूरी संवेदनशीलता, तत्परता एवं निष्पक्षता के साथ मामले की गहन जांच पड़ताल की जा रही है। दिल्ली एम्स की टीम भी शनिवार को कोटा आकर इस प्रकरण में जांच एवं अनुसंधान करेगी। अंतिम रिपोर्ट प्राप्त होने पर ही इस घटना के सही कारणों तक पहुंचा जा सकेगा। रिपोर्ट के अनुरूप कार्रवाई सुनिश्चित की जाएगी। उन्होंने कहा कि स्वास्थ्य सेवाओं में किसी भी स्तर पर लापरवाही बर्दाश्त नहीं की जाएगी। चिकित्सा मंत्री ने गुरुवार को कोटा में न्यू मेडिकल कॉलेज अस्पताल एवं जेके लोन अस्पताल में स्वास्थ्य सेवाओं का जायजा लेने, प्रसूताओं एवं उनके परिजनों मुलाकात करने तथा कलैक्ट्रेट सभागार में अधिकारियों के साथ प्रकरण की समीक्षा करने के उपायों मीडिया के प्रतिनिधियों से संवाद के दौरान यह जानकारी दी।

उन्होंने कहा कि यह घटना बेहद दुःखद और दुर्भाग्यपूर्ण है, लेकिन राज्य



चिकित्सा एवं स्वास्थ्य मंत्री गजेन्द्र सिंह खींवर ने कोटा के अस्पताल में जानकारी ली।

सरकार हर पहलु पर बारीकी से जांच करवा रही है, ताकि वास्तविक कारणों का पता लगाया जा सके, क्योंकि एक साथ इतनी प्रसूताओं को लगभग समान जटिलताएं होना जांच की दृष्टि से एक चुनौतीपूर्ण विषय है। खींवर ने कहा कि मामले की गंभीरता को देखते हुए प्रथम दृष्टया प्रसूताओं के इलाज एवं मॉनिटरिंग की प्रक्रिया से जुड़े

चिकित्सकों एवं नर्सिकर्मियों को निर्लंबित किया गया है, लेकिन किसी भी निर्दोष को सजा नहीं दी जाएगी और जांच के बाद जो दोषी पाया जाएगा, उसके खिलाफ सख्त एक्शन लिया जाएगा। चिकित्सा मंत्री ने कहा कि इन दोनों अस्पतालों में एक साथ कई प्रसूताओं का जीवन बचाना संभव हो

है। हम इसकी तह तक जाएंगे।

खींवर ने कहा कि राज्य सरकार के संज्ञान में जैसे ही यह प्रकरण आया, पूरी गंभीरता एवं तत्परता दिखाते हुए जयपुर से विशेषज्ञ चिकित्सकों की टीम को उपचार के लिए कोटा भेजा गया। त्वरित उभरते उपचार मिलने से कई प्रसूताओं का जीवन बचाना संभव हो सका। इससे पहले चिकित्सा मंत्री ने न्यू

■ **स्वास्थ्य मंत्री गजेन्द्र सिंह खींवर ने कहा कि एम्स की टीम भी कोटा आकर प्रकरण में विस्तृत एवं निष्पक्ष जांच करेगी**

मेडिकल कॉलेज अस्पताल पहुंचकर जायजा लिया और वहां भर्ती प्रसूताओं एवं उनके परिजनों से मुलाकात की। उन्होंने परिजनों को विश्वास दिलाया कि राज्य सरकार इलाज को लेकर किसी तरह की कमी नहीं रखेगी। खींवर ने इसके बाद जेके लोन अस्पताल में भी स्वास्थ्य सेवाओं का निरीक्षण किया और वहां भर्ती प्रसूताओं एवं परिजनों से मिले। इस दौरान विधायक संदीप शर्मा, विधायक कल्पना देवी, संभागीय आयुक्त अनिल अग्रवाल, कलेक्टर पीयूष समारिया, कोटा मेडिकल कॉलेज के प्रधानाचार्य डॉ. नीलेश जैन, जेके लोन अस्पताल की अधीक्षक डॉ. निर्मला शर्मा, न्यू मेडिकल कॉलेज अस्पताल के अधीक्षक डॉ. आशुतोष शर्मा सहित अधिकारी उपस्थित थे।

चरित्र पर संदेह को लेकर पति ने गर्भवती पत्नी की हत्या की

भीलवाड़ा, (निसं)। जिले के हमीरगढ़ थाना क्षेत्र स्थित चित्तौड़गढ़ हाईवे स्थित बीएसएल स्टाफ कॉलोनी में बीती रात एक वारदात सामने आई है। चरित्र पर शक की सनक में एक पति इतना अंधा हो गया कि उसने अपनी ही गर्भवती पत्नी की पीट-पीटकर हत्या कर दी। हैवानियत का आलम यह था कि पिटाई के दौरान महिला का गर्भपात हो गया और दुनिया देखने से पहले ही मासूम की सांस धम गई। इस जघन्य हत्याकांड ने न केवल पूरी कॉलोनी को दहला दिया है, बल्कि चार मासूम बच्चों को अनाथ कर दिया है।

हमीरगढ़ थाना प्रभारी सुनील कुमार ने बताया कि मूलतः उत्तर प्रदेश के हरदोई का निवासी गोपीसिंह राजपूत यहां बीएसएल फैक्ट्री में मजदूरी करता था। वह अपनी 35 वर्षीय पत्नी रोली

■ **पिटाई के दौरान महिला का गर्भपात हो गया और गर्भ में पल रहे मासूम की भी मौत हो गई**

■ **पुलिस ने आरोपी पति को हिरासत में ले लिया, मृतका के पीहर पक्ष को सूचना दी**

और चार बच्चों के साथ रह रहा था। बीती रात चरित्र पर संदेह को लेकर गोपीसिंह के सिर पर खून सवार हो गया। उसने रोली पर हमला किया। आरोपी ने उसे लात-चूंसों से पीटा और उसका सिर बार-बार दीवार से टकराया। गंभीर रूप से लहलुहान रोली ने अस्पताल में दम तोड़ दिया। इस पूरी वारदात में सबसे दर्दनाक पहलू वह मासूम रहा जो अभी दुनिया में आया भी नहीं था। लगातार प्रताड़ना और पीट पर लगी चोटों के कारण रोली का मौके पर ही गर्भपात

हो गया। प्रसव वेदना और पति की क्रूरता के बीच रोली तड़पती रही। अस्पताल पहुंचने तक काफी देर हो चुकी थी। इस दौरान चार मासूम बच्चे भी थे, जिन्होंने अपनी आंखों के सामने पिता को वारदात करते देखा। दो बेटों और दो बेटियों का रो-रोकर बुरा हाल था। पुलिस ने त्वरित कार्रवाई करते हुए आरोपी पति गोपीसिंह को हिरासत में ले लिया है। शव को मोर्चरी में रखवाया गया है और मृतका के पीहर पक्ष को सूचना दे दी गई है।

जोधपुर में 58 लाख की शराब पकड़ी, चालक सहित दो गिरफ्तार

उदयपुर, (कासं)। आबकारी आयुक्त नमित मेहता के निर्देशानुसार प्रदेश में अवैध मदिरा निर्माण, भण्डारण, परिवहन एवं विक्रय पर रोकथाम के लिए जारी विशेष निरोधक अभियान के तहत नाकाबंदी, गश्त, रेड की प्रभावी कार्यवाही की जा रही है। प्रदेश के विभिन्न जिलों में अवैध मदिरा जब्त करते हुए वांश नष्ट कर अभियोग दर्ज किए गए।

आबकारी आयुक्त नमित मेहता के निर्देशन में अवैध शराब के विरुद्ध अभियान के तहत बुधवार रात्रि जोधपुर एवं पाली की संयुक्त कार्रवाई में मुखबिर् की सूचना पर भारतमाला एक्सप्रेस वे जोधपुर के औसियां में एक 12 चक्का ट्रक की तलाशी लेने पर 67.5 पीटी विभिन्न ब्रांड की अंग्रेजी शराब फोर सेल इन चंडीगढ़ बरामद की गई। बरामद

मदिरा की अनुमानित कीमत 58 लाख रूप्य है। मौके से ट्रक चालक सहित 2 अभियुक्तों को गिरफ्तार किया गया। प्रकरण दर्ज कर कार्रवाई जारी है। इस विशेष कार्रवाई में जोधपुर के साथ जिला आबकारी अधिकारी पाली मनोज विस्वा सहित मनोज ढाका, महेश शर्मा एवं आबकारी टीम जोधपुर की अहम भूमिका रही।

अलवर के राजगढ़ में ज्वैलरी शॉप में डकैती करने आए बदमाशों ने फायरिंग की

जाग होने पर ज्वैलर के परिवार ने पत्थर फेंके तो एक करोड़ का माल छोड़कर भागे बदमाश

अलवर, (निसं)। अलवर में राजगढ़ के निकट ढिगावड़ा करबे में देर रात ज्वैलरी शॉप में डकैती की कोशिश का मामला सामने आया है। करीब 10 हथियारबंद बदमाश रात करीब साढ़े बारह बजे ज्वैलरी शॉप में डकैती के इरादे से घुसे। बदमाश कैपर गाड़ी में सवार होकर आए थे, वह दुकान का शटर उखाड़कर अंदर घुस गए। भनक लागते ही ज्वैलर के परिवार ने बदमाशों पर पत्थर फेंके, जिस पर बदमाशों ने फायरिंग कर दी। दुकान के बाहर गोली के खोल भी मिले हैं। सूचना पर घटना के करीब एक घंटे बाद राजगढ़

- 10 हथियारबंद बदमाश कैपर गाड़ी में सवार होकर आए थे और दुकान का शटर उखाड़कर अंदर घुस गए
- पीड़ित ने बताया कि बदमाशों ने आते ही दुकान का शटर तोड़ा और अंदर रखे करीब 4 से 5 लाख रूप्य के जेवर समेट लिए। इसके बाद करीब साढ़े तीन किंवदंतल

पुलिस मौके पर पहुंची।

दुकान मालिक नरेंद्र सोनी ने बताया कि बदमाशों ने आते ही दुकान का शटर तोड़ा और अंदर रखे करीब 4 से 5 लाख रूप्य के जेवर समेट लिए। इसके बाद करीब साढ़े तीन किंवदंतल

वजनी तिजोरी उठाकर ले जाने का प्रयास करने लगे। इसी दौरान तोड़फोड़ की आवाज सुनकर ऊपर रह रहा परिवार जाग गया। बाहर आकर देखा तो दुकान में बदमाश घुसे हुए थे। परिवार के लोगों ने साहस दिखाते हुए बदमाशों पर पत्थर

फेंकने शुरू कर दिए। जवाब में बदमाशों ने गोलियां चला दीं। मौके से गोली के खोल भी बरामद हुए हैं। परिवार के विरोध के चलते बदमाश तिजोरी छोड़कर मौके से फरार हो गए। दुकान मालिक के अनुसार तिजोरी में करीब एक करोड़ रूप्य से ज्यादा के जेवर रखे हुए थे। उन्होंने बताया कि अधिकांश जेवर ग्राहकों के थे। हालांकि बदमाश जो जेवर ले गए, उनमें भी अधिकतर ग्राहकों का माल शामिल है, इसलिए उनको जेवर उपलब्ध कराना मुश्किल हो गया है।

जालोर के पंसेरी गांव के लोगों के बीच पहुंचे मुख्यमंत्री भजनलाल

सीएम ने पंसेरी गांव में सुबह की सैर कर ग्रामीणों से बातचीत की

जालोर/जयपुर। मुख्यमंत्री भजनलाल शर्मा ने गुरुवार को जालोर के पंसेरी गांव में सुबह की सैर कर ग्रामीणों से रामा-श्यामा की बही, कृषि एवं पशुपालन को लेकर आत्मीय बातचीत की। उन्होंने स्कूल जा रहे छोटे बच्चों से संवाद कर उन्हें चांकलेट और

■ **मुख्यमंत्री ने सुन्धा माता मंदिर में पूजा कर प्रदेश की खुशहाली की कामना की**



टॉफी दी तथा अच्छी शिक्षा ग्रहण करने के लिए प्रोत्साहित किया। साथ ही उन्होंने गांव के मंदिरों में दर्शन भी किए। इस दौरान ग्रामीणों ने मुख्यमंत्री का जगह-जगह साफा पहनाकर अभिन्न मन किया। इसके तहत मुख्यमंत्री ने पंसेरी गांव की चौहटा (गांव की चौपाल का मुख्य केंद्र) पर ग्रामीणों से बातचीत की। उन्होंने ग्रामीणों की मांग पर जिला कलेक्टर को सुन्धामाता मंदिर से मालवाड़ा तक एवं पंसेरी गांव से नीलकंठ महादेव तक सड़क उन्नयन की कार्ययोजना बनाने, पंसेरी गांव में खेल स्टेडियम की जमीन का चिन्हीकरण करने, स्थानीय क्षेत्र की जल आवश्यकता की पूर्ति के लिए एनीकट

मुख्यमंत्री भजनलाल शर्मा ने जालोर के पंसेरी गांव के लोगों से संवाद किया। इस दौरान सरकारी मुख्य सचेतक जोगेश्वर गर्ग, राज्यमंत्री के. के. विश्वा, विधायक छगन सिंह राजपुरोहित आदि मौजूद रहे।

निर्माण की व्यवहार्यता रिपोर्ट बनाने, मालवाड़ा में सब्जी मंडी निर्माण की कार्ययोजना बनाने, नवीन ट्रांसफार्मर लगाने एवं पंसेरी में पशु चिकित्सालय के लिए जमीन आवंटन के कार्य को गति प्रदान करने के निर्देश दिए। मुख्यमंत्री ने जालोर जिले के लिए बजट में की गई घोषणाओं के तीव्र क्रियान्वयन के संबंध में भी विशेष दिशा-निर्देश दिए। इसके बाद मुख्यमंत्री भजनलाल शर्मा ने सुन्धा माता मंदिर में पूजा-अर्चना कर प्रदेश की खुशहाली की कामना की। इस

अवसर पर सरकारी मुख्य सचेतक जोगेश्वर गर्ग, उद्योग एवं वाणिज्य राज्यमंत्री के. के. विश्वा, विधायक छगन सिंह राजपुरोहित सहित स्थानीय जनप्रतिनिधि एवं जिला प्रशासन के अधिकारी मौजूद रहे।

इस दौरान पूर्व विधायक नारायण सिंह देवल ने मुख्यमंत्री को जानकारी दी कि सुन्धा माता मंदिर के लिए पैदल आने वाले श्रद्धालुओं को आवागमन में काफी परेशानी का सामना करना पड़ता है। जनभावनाओं को समझते हुए

मुख्यमंत्री ने तुरंत सार्वजनिक निर्माण विभाग के अधिकारियों को तलब किया और पाथ-वे के खर्च का ब्यौरा लेकर मौके पर ही 1.60 करोड़ रूप्ये की मंजूरी दे दी। नारायण सिंह देवल, पूर्व विधायक का कहना है कि मुख्यमंत्री जी द्वारा पाथ-वे की स्वीकृति देना क्षेत्र के विकास और श्रद्धालुओं की सुरक्षा के प्रति उनकी संवेदनशीलता को दर्शाता है। इसके लिए संपूर्ण क्षेत्र को जनता और श्रद्धालु उनके आभारी है।

भीलवाड़ा: ज्वैलरी शोरूम में भीषण आग लगी

भीलवाड़ा, (निसं)। भीलवाड़ा शहर के सबसे व्यस्ततम और संवेदनशील व्यापारिक क्षेत्र नगर निगम रोड स्थित डीपी ज्वैलर्स के शोरूम में अचानक भीषण आग लग गई। शोरूम से धुएँ के गुबार उठते देख आसपास के इलाके में हड़कंप मच गया। हादसे की सूचना मिलते ही अग्निशमन विभाग की आधा दर्जन गाड़ियां और कोतवाली थाना पुलिस मौके पर पहुंची। करीब दो घंटे की कड़ी मशक्कत के बाद आग पर काबू पाया जा सका।



भीलवाड़ा के डीपी ज्वैलर्स के शोरूम में आग लग गई।

हादसा ताकि दमकल की गाड़ियों को रास्ता मिल सके। आग की सूचना पर नगर परिषद और पास की अन्य इकाइयों

से एक-एक कर करीब आधा दर्जन दमकल की गाड़ियां मौके पर पहुंची। भारी भीड़ के कारण दमकलकर्मियों को

■ **शोरूम की छत पर रखे स्क्रैप से अचानक काला धुआं बाहर निकलता देख ग्राहक और कर्मचारी जान बचाकर बाहर की ओर भागे**

शुरुआत में दिक्कतों का सामना करना पड़ा, लेकिन टीम ने मुस्तैदी दिखाते हुए चारों तरफ से पानी की बौछारें शुरू की। लगभग 2 घंटे की मशक्कत और आधा दर्जन फेरे लगाने के बाद आग को पूरी तरह बुझाया गया और उसे पास की अन्य दुकानों में फैलने से रोका गया।

प्रारंभिक जांच में आग लगने का कारण स्पष्ट नहीं हो पाया है, हालांकि पुलिस और दमकल विभाग वास्तविक कारणों की तकनीकी जांच कर रहे हैं। ज्वैलरी शोरूम संचालक की बड़ी लापरवाही भी समाने आई है। शोरूम में फायर सेफ्टी के कोई उपकरण मौजूद नहीं होने के कारण चंद मिनटों ने ही आग ने विकराल रूप ले लिया।

गीली लकड़ियों से भरा ट्रक पकड़ा

डूंगरपुर, (निसं)। शहर की वन विभाग की दोबड़ा रेंज टीम ने अवैध रूप से हरे पेड़ों की गीली लकड़ी से भरे एक ट्रक को जब्त किया है। इस मामले में विभाग ने ट्रक ड्राइवर सहित 2 लोगों को हिरासत में लिया है।

दोबड़ा वन क्षेत्र के रेंजर ने बताया कि अवैध रूप से हरे पेड़ों की कटाई और तस्करी के खिलाफ अभियान चलाया जा रहा है। इसी के तहत उध्वन संरक्षक के निर्देश पर यह कार्रवाई की गई। टीम ने आसपुर रोड पर पुनाली घाटा में नाकाबंदी की। वनपाल नाथुराम, चंद्रवीर सिंह, हर्षवर्धन सिंह और वन रक्षक नाथूलाल की टीम ने एक ट्रक को रोका। तलाशी लेने पर ट्रक में तिरपाल के नीचे गीली लकड़ी के बड़े और छोटे गट्टे भरे मिले। लकड़ी काटने और उसके परिवहन से संबंधित कोई वैध कागजात नहीं मिले। ड्राइवर ने पृष्ठतांड में बताया कि लकड़ी आसपुर क्षेत्र से भरकर लाई जा रही थी। वन अधिकारियों के अनुसार, जबत की गई लकड़ीयों में नीम और निरस के पेड़ शामिल हैं, जिन्हें राजस्व भूमि से अवैध रूप से काटा गया था। वन विभाग ने लकड़ी से भरे ट्रक को जब्त कर लिया है।

अलवर के देसूला गांव में 50 करोड़ की सरकारी जमीन पर भू-माफिया ने 150 फर्जी पट्टे बनाये

अलवर, (निसं)। अलवर जिले में करीब 50 करोड़ रूप्य कीमत की सरकारी और गोचर भूमि को भू माफिया ने हड़प लिया है। यह मामला अलवर के निकट रामगढ़ रोड पर देसूला का है। इस जमीन पर अलवर यूआईटी (अरबन इम्प्रूवमेंट ट्रस्ट) की नई आवासीय योजना आनी है। इससे पहले ही भू माफिया ने इस जमीन पर 150 फर्जी पट्टे बनाकर बैंक से करोड़ों रूप्य का लोन उठा लिया। पट्टों पर पूर्व ग्राम विकास अधिकारी के फर्जी साइन हैं, जो अब आरएएस की ट्रेनिंग कर रही हैं। जब कुछ लोगों को भनक लगी तो मामले की तह तक जाने की कोशिश की। पता चला कि ग्राम विकास अधिकारी के ऐसे साइन किए गए थे, जैसे कोई बहुत कम पढ़ा-लिखा व्यक्ति साइन करता है। हालांकि इस फर्जीवाड़े के सबूत मुख्यमंत्री ऑफिस पहुंचने पर 5 मई को मामले की जांच जिला परिषद के सीईओ सालुखे गौरव रविंद्र को सौंपी गई, लेकिन अभी न पट्टे कैसिल किए गए हैं, न पुलिस ने

- **पट्टों पर पूर्व ग्राम विकास अधिकारी के फर्जी साइन हैं, जो अब आरएएस की ट्रेनिंग कर रही हैं**
- **इस जमीन पर अलवर यूआईटी की नई आवासीय योजना आनी है, इससे पहले ही भू माफिया ने फर्जी पट्टे बनाकर बैंक से करोड़ों रूप्य का लोन उठा लिया**
- **फर्जीवाड़े के सबूत मुख्यमंत्री ऑफिस पहुंचने पर 5 मई को मामले की जांच जिला परिषद के सीईओ को सौंपी गई, लेकिन अभी पट्टे कैसिल नहीं किए गए हैं**

मुकदमा दर्ज कर किसी को अरेस्ट किया है। पूरे मामले को दबाया जा रहा है। देसूला में इस जमीन पर यूआईटी की आवासीय योजना लंबित है। आरोप है कि यूआईटी के अधिकारियों से मिलीभगत कर भू माफिया ने गांव के सरपंच प्रतिनिधि से मिलकर फर्जी पट्टे बना लिए। गांव के उपसरपंच को जब इसकी भनक लगी तो उन्होंने 54 पट्टों की कॉपी निकलवाईं। इनमें से 6 पट्टे देसूला ग्राम पंचायत को सरपंच सावित्री

देवी के परिवार के हैं। सरपंच के पोते दीपक के नाम तीन पट्टे हैं। सरपंच के बेटे सुभाष के नाम एक और सुभाष के बेटों के नाम दो पट्टे हैं। जब उपसरपंच ने सरपंच और उसके प्रतिनिधि से इस बारे में पूछा तो जवाब मिला कि उनकी मुहर खो गई है और किसी ने उसका दुरुपयोग किया होगा। इन पट्टों में से 15 पर बैंक लोन हो चुका है। यूआईटी की एक्वायर्ड (अवाप्तशुदा) और गोचर भूमि पर बने

इस मामले में आरएएस की ट्रेनिंग कर रही रेखा का कहना है कि यह मेरे साइन नहीं हैं। पट्टे जिस अवधि में जारी किए गए, उस समय में देसूला में नहीं थी। मेरी जानकारी में आया है कि पट्टों पर फर्जी हस्ताक्षर किए गए हैं। ऐसे में उप रजिस्ट्रार कार्यालय से पट्टे किस आधार पर जारी कर दिए गए, क्या कोई क्रॉस चेक नहीं किया गया? मामले में उपसरपंच बलदेव सिंह ने मुख्यमंत्री कार्यालय में शिकायत दी।

इसके बाद उप शासन सचिव ने जिला परिषद के मुख्य कार्यकारी अधिकारी (सीईओ) सालुखे गौरव रविंद्र को जांच के आदेश दिए हैं। हालांकि, अभी तक किसी के खिलाफ रिपोर्ट दर्ज नहीं कराई गई है। जिला परिषद सीईओ सालुखे गौरव रविंद्र ने कहा कि यह गंभीर मामला है। हमारे पास जांच के लिए प्रकरण आया है। हम गंभीरता से जांच कर पूरी कार्रवाई करेंगे।

उपसरपंच बलदेव सिंह का कहना है कि हमने उप जंजीकृत कार्यालय से पट्टों की नकल ली है। उसके बाद पूरा फर्जीवाड़ा सामने आया है। सीएमओ में शिकायत की गई है। करीब 150 पट्टे बनाकर उन पर करोड़ों रूप्य का लोन उठाया है। सरपंच के दो बेटे हैं। बड़े बेटे का नाम कन्हैयालाल है, जिसकी मौत हो चुकी है। आधका बेटा दीपक है। वह सरपंच प्रतिनिधि के रूप में भी काम करता है। सरपंच का दूसरा बेटा सुभाष है। उसके दो बेटे हैं।

कोटा में व्यापारी ने आत्महत्या की

कोटा, (निसं)। अनंतपुरा थाना इलाके में एक व्यापारी ने फांसी का फंदा लगाकर सुसाइड कर लिया। जानकारी के अनुसार व्यापारी प्रेम नारायण कोटा के अनंतपुरा इलाके में रह रहे बेटे के किराये के कमरे पर आया और इसकी सूचना बेटे को दी, व्यापारी ने बाद में कमरे में ही फांसी का फंदा लगा लिया, गेट नहीं खोलने पर घटना का पता चला। अनंतपुरा थानाधिकारी रमेश कविया ने बताया कि रामगंजमंडी निवासी व्यापारी प्रेमनारायण (52) ने बेटे के किराये के मकान में फांसी का फंदा लगा कर आत्महत्या कर ली। थानाधिकारी ने बताया कि मृतक का बेटा अनंतपुरा इलाके के दीनदयाल नगर में किराये के मकान में रहकर पढ़ाई कर रहा है। थानाधिकारी ने बताया कि मामले में सामने आया कि व्यापारी आदत का काम करता था, आर्थिक तंगी से परेशान होकर उसने यह कदम उठाया है।

RajCOMP Info Services Limited (RISL)				
C-Block, 1 st Floor, Yojana Bhawan, Tilak Marg, C-Scheme, Jaipur				
RISL द्वारा निम्न ऑनलाइन निविदा आमंत्रित की जाती है :-				
NIB No./ Unique bid no.	Particulars	Estimated Cost/EMD	Start of sale / Last date	
689/11.05.2026	RFP for Rate Contract of 2years for Supply, installation and	Rs. 160.00 Cr/	12.05.2026/	
RIS2627WLR00020	Commissioning of Surveillance equipment under Aghay Command and Control Project in the State of Rajasthan.	EMD as Per RFP	18.06.2026	
2026_RISL_55845_1				

विस्तृत जानकारी हेतु इन वेबसाइट पर संपर्क करें - <http://sppp.rajasthan.gov.in>, <http://risl.rajasthan.gov.in>, <http://doitc.rajasthan.gov.in>, and <http://proc.rajasthan.gov.in>.

कार्यालय नगर परिषद जालोर (राजस्थान)	
क्रमांक/ न/पा/ लेजा / 2026 / 1033	दिनांक: 08.05.2026
:- ई-निविदा सूचना संख्या-02/2026-27 :-	
नगर परिषद जालोर द्वारा वित्तीय वर्ष 2026-27 हेतु नगर परिषद क्षेत्र जालोर में जोन 'ए' व जोन 'बी' में श्रम, सामग्री एवं परिवहन सहित सम्पूर्ण स्फार्डि कार्य दो जोन में प्रत्येक प्रत्येक के लिए अनुबंध पर सेवाएं/ ठेका देने हेतु इच्छुक विनिर्दिष्ट बोलीदाताओं/ संवेद्यकों से वार्षिक दर सविदा करने बाबत दो रूपों में ई-निविदा/बोली प्रस्ताव यथा तकनीकी बोली प्रस्ताव एवं वित्तीय बोली प्रस्ताव ई-प्रोक्वोरमेंट पोर्टल पर ऑनलाइन प्रक्रिया द्वारा आमंत्रित की जाती है। ई-निविदा से संबंधित कार्य की विस्तृत जानकारी निविदा की शर्त, निविदा तिथि आदि की सम्पूर्ण जानकारी/सूचना वेबसाइट http://eprocrajasthan.in & http://sppp.raj.nic.in व पर रेडकी तथा डाउनलोड की जा सकती है।	
1. UBN-DLB2627WS0B04155	2. UBN-DLB2627WS0B04156
राज.सं.वा.प./सी/26/2764	आयुक्त नगर परिषद, जालोर